



సమాఖ్య- 2026కు ఢిల్లీలో శ్రీకారం

ఢిల్లీలో కాపుల ఐక్యతకు కీలక భేటీ

ఉద్యోగార్థులుగా కాదు..

ఉద్యోగదాతలుగా ఎదగాలి: కేంద్ర మంత్రి పంకజ్ చౌదరి

సమాఖ్య-2026 పోస్టర్ ఆవిష్కరణ..

నాలుగు రాష్ట్రాల ప్రతినిధుల హాజరు

రాజకీయాలకు అతీతంగా ఐక్యత..

యువత సాధికారత, ఆర్థిక స్వావలంబనపై దృష్టి



(న్యూఢిల్లీ, ఆగస్టు 12: వాయిస్ టుడే)

కాపు సామాజిక వర్గం ఐక్యత, యువత సాధికారత, పారిశ్రామిక అభివృద్ధి, పెట్టుబడుల ప్రోత్సాహం, ఆర్థిక స్వావలంబన లక్ష్యంగా దేశ రాజధాని ఢిల్లీలో కీలక సమావేశం జరిగింది. సమాఖ్య--2026 పేరుతో నిర్వహించనున్న కార్యక్రమానికి సంబంధించిన పోస్టర్ ను కేంద్ర ఆర్థికశాఖ సహాయ మంత్రి, ఉత్తరప్రదేశ్ బీజేపీ అధ్యక్షుడు పంకజ్ చౌదరి ఆవిష్కరించారు. నాలుగు రాష్ట్రాలకు చెందిన కాపు ప్రతినిధులు, ఎంపీలు, వివిధ రాజకీయ పార్టీల నాయకులు ఈ సమావేశానికి హాజరయ్యారు. కార్యక్రమంలో కేంద్ర మంత్రి పంకజ్ చౌదరితో పాటు ఎంపీలు డాక్టర్ కె. లక్ష్మణ్, సానా సతీష్, వర్మి రాజు రవిచంద్ర, బాలశౌరి, ఉదయ్ శ్రీనివాస్, కాంగ్రెస్ సీనియర్ నేత వి. హనుమంతరావు, బల్లం రాజు, మాజీ మంత్రి గంటా శ్రీనివాసరావు, తీర్థానంద్ మల్లన్న తదితరులు పాల్గొన్నారు.

ఉద్యోగాలు ఇచ్చే స్థాయికి ఎదగాలి: పంకజ్ చౌదరి

సమాఖ్య ప్రతి ఒక్కరి ఆకాంక్షలకు అనుగుణంగా పనిచేసేలా కార్యచరణ రూపొందించుకోవాలని కేంద్ర మంత్రి పంకజ్ చౌదరి సూచించారు. సమాజంలోని ప్రతి ఒక్కరితో అత్యవశ్యాసాన్ని పెంపొందించాల్సిన అవసరం ఉందన్నారు. తాను సాధారణ కార్యకర్తగా రాజకీయ ప్రస్థానం ప్రారంభించి, పార్టీ అప్పగించిన బాధ్యతలను నిర్వహిస్తూ ముందుకు సాగానని తెలిపారు. ఏడు సార్లు ఎంపీగా ఎన్నికై ప్రస్తుతం ఉత్తరప్రదేశ్ రాష్ట్ర అధ్యక్షుడిగా బాధ్యతలు నిర్వహిస్తున్నట్లు చెప్పారు.

యువత ఉద్యోగాల కోసం ఎదురుచూసే స్థాయి నుంచి ఉద్యోగాలు కల్పించే స్థాయికి ఎదగాలని పిలుపునిచ్చారు. స్వక్రీతో ఎదగడంతో పాటు పెట్టుబడులు, వ్యాపార అవకాశాలు, నైపుణ్యాభివృద్ధిపై దృష్టి పెట్టాలని సూచించారు. ఓటీటీ వర్గాల్లో ఆర్థిక స్వావలంబన పెరగాలని, ప్రపంచ స్థాయి పోటీని ఎదుర్కొనే సామర్థ్యాన్ని యువత పెంపొందించుకోవాలని అన్నారు. “మేము సాధించగలం” అనే విశ్వాసం యువతలో పెరగాల్సిన అవసరం ఉందని పేర్కొన్నారు.

ప్రైవేట్ రంగం బలోపేతం కావాలి: హనుమంతరావు

ప్రభుత్వం ప్రతి ఒక్కరికీ ఉద్యోగాలు కల్పించడం సాధ్యం కాదని కాంగ్రెస్ సీనియర్ నేత వి. హనుమంతరావు అన్నారు. అందువల్ల ప్రైవేట్ రంగాన్ని బలోపేతం చేసి పెద్దదత్తున ఉపాధి అవకాశాలు సృష్టించాల్సిన అవసరం ఉందన్నారు. దేశవ్యాప్తంగా స్కీల్ డెవలప్ మెంట్ కార్యక్రమాల కొనసాగుతున్నాయని, యువత వాటిని సద్వినియోగం చేసుకోవాలని సూచించారు. తెలంగాణలో పెట్టుబడులకు అనుకూల వాతావరణం ఉందని, విదేశీ కంపెనీలను కూడా రాష్ట్రానికి ఆహ్వానిస్తున్నామని తెలిపారు. రాష్ట్రంలో కంపెనీలు ఏర్పాటు చేసే సంస్థలు స్థానిక యువతకు ఉద్యోగ, ఉపాధి అవకాశాలు కల్పించేలా చూడాల్సిన అవసరం ఉందన్నారు.

పేదరికంలో ఉన్న వ్యక్తిని ఆర్థికంగా పైకి తీసుకురావడమే నిజమైన సామాజిక న్యాయమని హనుమంతరావు పేర్కొన్నారు. అవసరమైతే రాష్ట్ర ప్రభుత్వంతో మాట్లాడి కాపు యువతకు అవకాశాలు కల్పించేందుకు తనవంతు సహకారం అందిస్తానని తెలిపారు.

యువత సాధికారతే లక్ష్యం: కె.లక్ష్మణ్

ఢిల్లీలో వివిధ రాష్ట్రాలకు చెందిన కాపు ప్రతినిధులు ఒకే వేదికపైకి రావడం శుభసరిణామమని బీజేపీ ఎంపీ డాక్టర్ కె. లక్ష్మణ్ అన్నారు. కాపు సామాజిక వర్గానికి చెందిన వారు దేశ, విదేశాల్లో వివిధ రంగాల్లో ప్రతిభ కనబరుస్తున్నారని చెప్పారు. వారి ప్రతిభను సామాజిక, ఆర్థిక అభివృద్ధికి అనుసంధానం చేయాల్సిన అవసరం ఉందన్నారు. యువత ఉద్యోగాల కోసం ఎదురుచూసే పరిస్థితి నుంచి బయటపడి ఉద్యోగాలు సృష్టించే పారిశ్రామికవేత్తలుగా ఎదగాలని సూచించారు. సంపద సృష్టి కేవలం వ్యక్తిగత ప్రయోజనాలకు పరిమితం కాకుండా సమాజం,

దేశ అభివృద్ధికి ఉపయోగపడాలని అన్నారు. యువతకు మెంటరిషిప్, నైపుణ్య శిక్షణ, పెట్టుబడులు, మార్కెట్ అవకాశాలు అందించే దిశగా సమాఖ్య పనిచేయాలని సూచించారు. అక్టోబర్ లో సమాఖ్య--2026ను భారీ స్థాయిలో ప్రారంభించేందుకు సన్నాహాలు జరుగుతున్నట్లు తెలిపారు.

భయపడొద్దు.. పోరాడాలి: వర్మి రాజు

కాపు యువత ఎలాంటి పరిస్థితుల్లోనూ నిరుత్సాపపడకుండా అత్యవశ్యాసంతో ముందుకు సాగాలని బీఆర్ఎస్ ఎంపీ వర్మి రాజు రవిచంద్ర పిలుపునిచ్చారు. “భయపడొద్దు.. పోరాడాలి” అని యువతకు స్పష్టమైన సందేశం ఇచ్చారు.

నాన్నను గుర్తుచేసుకున్న వర్మి రాజు

తన తండ్రిని గుర్తుచేసుకున్న వర్మి రాజు.. జీవితంలో ఎదురయ్యే అవరోధాలను అధిగమిస్తూ ముందుకు సాగాలని తన తండ్రి తనకు స్ఫూర్తినిచ్చారని తెలిపారు. ఉద్యోగం కోసం ఎదురుచూడకుండా.. ఇతరులకు ఉద్యోగాలు కల్పించే స్థాయికి ఎదగాలన్నదే తన తండ్రి ఆకాంక్ష అని పేర్కొన్నారు. యువత పారిశ్రామికవేత్తలుగా ఎదగాలంటే కేవలం వ్యక్తిగత ప్రతిభతో పాటు బ్యాంకు రుణాలు, పెట్టుబడులు, ప్రభుత్వ ప్రోత్సాహకాలు, మార్కెట్ అనుసంధానం అవసరమని అన్నారు. యువతలోని ప్రతిభను వ్యాపార అవకాశాలుగా మలిచేందుకు సమాఖ్య వంటి వేదికలు కొరవ తీసుకోవాలని సూచించారు.

ప్రపంచవ్యాప్తంగా ఉన్న కాపు సమాజాన్ని అనుసంధానం చేయాలి: రజనీకాంత్ సంగాని

GMA USA ఫౌండింగ్ మెంబర్ రజనీకాంత్ సంగాని మాట్లాడుతూ.. కాపు సమాజ అభివృద్ధి కోసం దేశంలోనే కాకుండా ప్రపంచవ్యాప్తంగా ఉన్న కాపు కుటుంబాలు, నిపుణులు, పారిశ్రామికవేత్తలు, యువతను ఒకే వేదికపైకి తీసుకురావాల్సిన అవసరం ఉందన్నారు. విదేశాల్లో స్థిరపడిన కాపు సమాజానికి చెందిన అనేక మంది వివిధ రంగాల్లో ఉన్నత స్థాయికి ఎదిగారని, వారి అనుభవం, నైపుణ్యం, పెట్టుబడులు, అంతర్జాతీయ పరిచయాలను స్వదేశంలోని యువత అభివృద్ధికి అనుసంధానం చేయాల్సిన అవసరం ఉందని పేర్కొన్నారు.

విదేశాల్లో ఉన్న విజయవంతమైన కాపు పారిశ్రామికవేత్తలకు, స్వదేశంలో వ్యాపారం ప్రారంభించాలనుకునే యువతకు మధ్య బలమైన నెట్ వర్క్ ఏర్పాటు కావాలని ఆయన సూచించారు. పెట్టుబడులు, టెక్నాలజీ, మెంటరిషిప్, గ్లోబల్ మార్కెట్ అవకాశాలను యువతకు అందుబాటులోకి తీసుకురావడం ద్వారా కొత్త తరం పారిశ్రామికవేత్తలను తయారు చేయవచ్చన్నారు. సామాజిక ఐక్యత కేవలం సమావేశాలు, కార్యక్రమాలకే పరిమితం కాకుండా విద్య, ఉపాధి, వ్యాపారం, పెట్టుబడులు, ఆర్థిక స్వావలంబన వంటి అంశాల్లో ఆచరణాత్మక ఫలితాలు సాధించే దిశగా ఉండాలని రజనీకాంత్ సంగాని పేర్కొన్నారు.

కాపు యువతకు కొత్త ఆర్థిక దిశ

సమాఖ్య--2026 ద్వారా కేవలం సామాజిక సమావేశాలకు పరిమితం కాకుండా ఉద్యోగం--ఉపాధి--పెట్టుబడి--పారిశ్రామికాభివృద్ధిపై ప్రత్యేక కార్యచరణ రూపొందించాల్సిన అవసరం ఉందని సమావేశంలో అభిప్రాయాలు వ్యక్తమయ్యాయి. యువత కోసం స్కీల్ డెవలప్ మెంట్, స్టార్టప్ మార్గదర్శకత్వం, మీపీజలకు ఆర్థిక సహాయం, బ్యాంకు రుణాలపై అవగాహన, మెంటరిషిప్ నెట్ వర్క్, దేశ--విదేశీ ఉద్యోగ అవకాశాలపై సమాచారం, పారిశ్రామికవేత్తలతో యువతకు అనుసంధానం, విద్యార్థులకు తెరీర్ గైడ్ లైన్ వంటి కార్యక్రమాలను రూపొందించాలని ప్రతినిధులు సూచించారు.

మహిళల సాధికారతకు ప్రాధాన్యం

సమాజ అభివృద్ధిలో మహిళల భాగస్వామ్యాన్ని పెంచాల్సిన



అవసరంపైనా సమావేశంలో చర్చ జరిగినట్లు తెలిసింది. మహిళా పారిశ్రామికవేత్తలు, స్వయం ఉపాధి, నైపుణ్య శిక్షణ, విద్య, నాయకత్వ అవకాశాలకు ప్రాధాన్యం ఇవ్వాలని ప్రతినిధులు అభిప్రాయపడ్డారు.

రాజకీయాలకు అతీతంగా సమాఖ్య

వివిధ రాజకీయ పార్టీలకు చెందిన నాయకులు ఒకే వేదికపైకి రావడం సమావేశానికి ప్రత్యేక ఆకర్షణగా నిలిచింది. కాపు సమాజ అభివృద్ధి రాజకీయ పార్టీలకు అతీతంగా జరగాలనే అభిప్రాయం వ్యక్తమైంది. రాజకీయంగా ఎవరికి వారు తమ పార్టీల్లో కొనసాగుతూనే, సామాజిక, ఆర్థిక, విద్యా అంశాల్లో ఉమ్మడి వేదికగా పనిచేయడం ద్వారా యువతకు మరిన్ని అవకాశాలు కల్పించవచ్చని ప్రతినిధులు పేర్కొన్నారు.

వసుంధర బిల్డ్ ఎక్స్ సహకారంతో ఏర్పాట్లు

వసుంధర బిల్డ్ ఎక్స్ సహకారంతో నిర్వహిస్తున్న లి“సమాఖ్య--2026 -- గ్లోబల్ బిజినెస్ మీట్”కు రత్నం, నర్సింహ రావు . వీవీ రావు, పోతిరెడ్డి రమేష్ నాయుడు , పోతిరెడ్డి సందీప్ తదితర నిర్వాహకులు, సభ్యులు సమన్వయంతో ఏర్పాట్లు ఘనంగా చేశారు.

కాపు సమాజంలోని వివిధ వర్గాలను ఒకే వేదికపైకి తీసుకురావడంలో పాటు, కార్యక్రమాన్ని వ్యాపారం, పెట్టుబడులు, ఉపాధి, పారిశ్రామిక అవకాశాలకు ఉపయోగపడే గ్లోబల్ వేదికగా తీర్చిదిద్దేందుకు కృషి చేస్తున్నట్లు నిర్వాహకులు తెలిపారు.

దేశవ్యాప్తంగా కాపు ప్రతినిధులకు ఒకే వేదిక

తెలుగు రాష్ట్రాలతో పాటు ఇతర రాష్ట్రాల్లో ఉన్న కాపు ప్రతినిధులు, పారిశ్రామికవేత్తలు, విద్యావేత్తలు, ఉద్యోగులు, యువతను ఒకే వేదికపైకి తీసుకురావడమే సమాఖ్య లక్ష్యంగా ఉండాలని సమావేశంలో అభిప్రాయం వ్యక్తమైంది. సమాజంలోని సంపన్న వర్గాలు వెనుకబడిన కుటుంబాలకు విద్య, ఉపాధి, వ్యాపార అవకాశాలు కల్పించేలా “సక్సెస్ నుంచి సోఫల్ ఇంపాక్ట్” దిశగా ముందుకు వెళ్లాలని సూచించారు.

అక్టోబర్ లో భారీ స్థాయిలో సమాఖ్య-2026

ఢిల్లీలో జరిగిన ఈ సమావేశంతో సమాఖ్య--2026కు



సంబంధించిన కార్యక్రమాలకు శ్రీకారం చుట్టినట్లు నిర్వాహకులు తెలిపారు. అక్టోబర్ లో భారీ స్థాయిలో ప్రధాన కార్యక్రమాన్ని నిర్వహించేందుకు ఏర్పాట్లు చేస్తున్నట్లు వెల్లడించారు. కాపు సమాజంలో ఐక్యతను పెంచడం మాత్రమే కాకుండా యువతకు ఉద్యోగాలు, వ్యాపార అవకాశాలు, పెట్టుబడులు, నైపుణ్యాభివృద్ధి, ఆర్థిక స్వావలంబన కల్పించే దీర్ఘకాలిక కార్యాచరణే సమాఖ్యకు అసలు పరిక్షగా మారనుంది.

ఐక్యత నుంచి ఆర్థిక శక్తి.. ఆర్థిక శక్తి నుంచి సాధికారత.. సాధికారత నుంచి సామాజిక అభివృద్ధి. అనే లక్ష్యంతో సమాఖ్య--2026 ముందుకు సాగాలని సమావేశంలో పాల్గొన్న ప్రతినిధులు ఆకాంక్షించారు.